

ኦገስት 1, 2024

የተወደዱ የአንደኛ ደረጃ ት/ቤት ወላጅ

የልጅዎን ትምህርት ቤት የሚያገለግሉ የአውቶቡሶች መስመር መርሃ ግብር አባሪ ተደርጓል። ይህ መረጃ MCPS ድረገጽ ላይ ይገኛል። እባክዎ ለልጅዎ የተመደበውን ሰዓት፣ ቦታ እና የአውቶቡሶ መስመር ቁጥር ያስተውሉ። አብዛኛዎቹ የአውቶቡሶ መስመሮች የተነደፉት ተማሪዎች የት/ቤት አውቶቡሶ ለመሳፈር አውራ መንገዶችን እንዳያቋርጡ ተደርጎ ነው። ይህ የአውቶቡሶ መስመር መግለጫ "RSO" (በቀኝ በኩል ብቻ) ከአውቶቡሶ ማቆሚያ ምልክት ቀጥሎ ተገልጿል። ወላጆች ለልጆቻቸው ደህንነት ስጋት እንዳይሆን ሌላ የአውቶቡሶ ማቆሚያ ለመጠቀም ብለው መንገድ በማቋረጥ ሌላ ፊርማ ት/ቤት ማቆሚያ መፍቀድ የለባቸውም። መንገድ ሳያቋርጡ በእነርሱ በኩል ምንም የአውቶቡሶ ማቆሚያ የሌለ ከሆነ ወላጆች የዴፖ ማኔጀር ማነጋገር አለባቸው የት/ቤት አውቶቡሶ መስመር ቁጥሮች በእያንዳንዱ አውቶቡሶ በጎን መስኮት ላይ ተለጥፎ ይታያል። ትራንስፖርትን የሚመለከቱ ጥያቄዎች ለእርስዎ የትራንስፖርት መኖሪያ ቅርንጫፍ (transportation depot) መቅረብ ይኖርባቸዋል። ከት/ቤትዎ ወይም ከምንትጎመሪ ካውንቲ ፕብሊክ ስኩልስ (MCPS) በይነመረብ ላይ ስለ አካባቢዎ ት/ቤት የትራንስፖርት ምድብ (transportation cluster) መረጃ ማግኘት ይችላሉ።

ከአካባቢያቸው ት/ቤት አንድ (1) ማይል የበለጠ ርቀው ለሚኖሩ የአንደኛ ደረጃ ትምህርት ቤት ተማሪዎች የት/ቤት አውቶቡሶ ትራንስፖርት አገልግሎት ይሰጣል። ከትምህርት ቤቱ 1 ማይል ብቻ ርቀት ላይ የምትኖሩ ከሆነ እና ስለ አካባቢያችሁ በወጣው ዝርዝር ላይ የት/ቤት አውቶቡሶ ማቆሚያ ካላገኙ፣ ልጅዎ የመጓጓዣ አገልግሎት ለማግኘት ብቁ አይደለ(ች)ም። ቀደም ሲል ተመድበው የነበሩ የአውቶቡሶ መስመር ማቆሚያዎች ተወግደዋል ወይም በቁጠባ አብቃቅቶ የመጠቀም ሥራ ላይ ተመድበዋል። በተማሪዎች እና በወላጆች ላይ የሚደርሱ የማይመቹ ሁኔታዎችን ለመቀነስ እና ምክንያታዊ የሆነ አገልግሎት ለመስጠት የተቻለ ጥረት ሁሉ ይደረጋል። በድጋፍ የተገኘ በጀት ዶላርን መቆጠብ ለመማሪያ ክፍሎች ተጨማሪ መገልገያዎችን ለማቅረብ ይረዳል።

ተገቢ የሆነ የተማሪ ባህሪ ለሁሉም ሰው ደህንነት እና ምቹት አስፈላጊ ነው። ይህንን መልእክት ለማጠናከር ወላጆች ከልጆቻቸው ጋር ዘወትር ስለ ባህሪ እንዲወያዩ ይበረታታሉ። ሁሉም ተማሪዎች "ህግ እያከበሩ መጓዝ/Ride by the Rules.:" በተሰኘ ዘመቻ ላይ የተዘረዘሩትን ህጎች መከተል እንደሚኖርባቸው ማወቅ አስፈላጊ ነው። በዚህ ላይ የበለጠ መረጃ ለማግኘት እባክዎ ይህንን በይነመረብ ይጎብኙ።

<https://www.montgomeryschoolsmd.org/departments/transportation/rules/>

ወላጆች ልጆቻቸው እስከ አውቶቡሶ መቆሚያ ቦታ ሲመጡ፣ በአውቶቡሶ መቆሚያ ላይ ሲጠባበቁ፣ እና አውቶቡሶ ከሚቆምበት ቦታ ወርደው ወደቤት በሚመለሱበት ጊዜ ሁሉ ሀላፊነት አለባቸው። ልጆች ከተመደበው የት/ቤት አውቶቡሶ መሳፈርያ ሰአት ቢያንስ ከአምስት ደቂቃ በፊት ቦታው ላይ መድረስ አለባቸው። ወላጆች ከሰአት በኋላ የት/ቤት አውቶቡሶ ፊርማ ላይ ልጆቻቸው ከአውቶቡሶ እንደወረዱ ወዲያውኑ የመቀበል ኃላፊነት አለባቸው። እንዲሁም የት/ቤት አውቶቡሶ መቆሚያ ላይ መጠበቅና ተንከባካቢ ወይም ሌላ ኃላፊነት የሚሰማው አዋቂ ሰው ልጆቹን በደህና ወደ ቤት ወይም ወደ ሕፃናት መንከባከቢያ እንዲሸኝ የማመቻቸት ኃላፊነት አለባቸው። ወላጆች ልጆቻቸውን ከት/ቤት አውቶቡሶ መውረድ ያለባቸው የት ቦታ እንደሆነ ማስተማር እና የአውቶቡሶ ፊርማታውን ወይም መሬት ላይ የሚገኙ ምልክቶችን ልዩ ምልክቶች እንዲያውቁ ማድረግ አለባቸው። ስለዚህ በመጀመሪያ ቀን ልጆች በት/ቤት አውቶቡሶ ከመሳፈራቸው በፊት ልጆቹ የት እንደሚወርዱ ፊርማታውን በግልፅ እንዲያውቁ ማድረግ እንዳለብዎት እባክዎን ያስተውሉ። የአውቶቡሶ አፕሬተሮች በአንድ ቀን ውስጥ እያንዳንዱን ልጅ የሚረከቡ ሰው ማን እንደሆነ ለይተው አያውቁም፣ እያንዳንዱንም ልጅ ከአንድ አዋቂ ሰው ጋር ማገናኘት አይችሉም።

ተማሪዎች ከአውቶቡሶ ሲወርዱ፣ ሙሉ በሙሉ በወላጅ ወይም በተንከባካቢው ቁጥጥር ናቸው። ወላጅ ወይም ተንከባካቢ ከሌለ ወደ ቤታቸው ሲሄዱ ብቻቸውን እንደሚሆኑ መዘንጋት የለበትም። እባክዎ ልጆችዎ ወላጅ ካላገኙ ከት/ቤት አውቶቡሶ ከመውረዳቸው በፊት በትክክል የት ፊርማታ ላይ እንደሚወርዱ እና የአውቶቡሶ አፕሬተሩን ወዲያውኑ ማሳወቅ እንዳለባቸው በማረጋገጥ ወይም በአውቶቡሶ ማቆሚያ ላይ በመደበኛነት የሚጠብቃቸው ሌላ ሰው ከሌለ ራሳቸውን ችለው

የሚወርዱበትን ሁኔታ በትክክል ያሰልጥኗቸው። አውቶቡስ አሽከርካሪው(ዋ) ሁኔታውን ካወቀ(ች)፣ ተማሪው(ዋ)ን ወደ ት/ቤት ይመልሳል/ትመልሳለች። ወይም የተማሪው(ዋ)ን ደህንነት ለመጠበቅ ሌላ እርምጃ ይወስዳል/ትወስዳለች።

ብዙውን ጊዜ በት/ቤት አውቶቡስ ማቆሚያ ላይ ልጅዎን የሚጠብቁት እርስዎ ከሆኑ እና የተወሰነ ቀን ላይ ማድረግ ካልቻሉ፣ ከትምህርት ቤት የመውጫ ጊዜ ከመድረሱ በፊት ወደ ትምህርት ቤት ደውለው ልጅዎ በአውቶቡስ ከመሳፈር ይልቅ መጥተው እስኪረከቡ ድረስ በትምህርት ቤት እንዲቆይ/እንድትቆይ ይጠይቁ። ይህ ሊደረግ የሚችለው እርስዎ ባልታሰበ ድንገተኛ ምክንያት ከአውቶቡስ መቀበያው ቦታ ለመድረስ የማይችሉ/የሚዘገዩ ከሆነ ብቻ የሚተገበር የድንገተኛ ሁኔታ እቅድ ነው። አስቸኳይ ሁኔታ ሲፈጠር ዝግጁ እንዲሆኑ የት/ቤቱን ቴሌፎን ቁጥር በእጅ ስልክዎ ወይም በማይለዩት ሌላ ማስታወሻ ላይ መያዝ አለብዎት። እርስዎ ወይም ሌላ ተንከባካቢ በማይገኙበት ከሰዓት በኋላ አውቶቡስ ማቆሚያ ላይ ልጅዎ ከታላቅ ወንድም ወይም እህት ጋር ወይም የክፍል ጓደኛ ጋር የመሆን እቅድ እንዲያዘጋጁ ይመከራል። የት/ቤት አውቶቡስ የጊዜ ሠሌዳዎች ግምታዊ ናቸው፣ በትራፊክ መጨናነቅ፣ በአየር ሁኔታ እና በተማሪ ቁጥር ለውጦች ምክንያት ሊቀያየሩ ይችላሉ፤ ስለሆነም ከመደበኛው የመቀበያ ሰዓት ቀድመው በት/ቤት አውቶቡስ ማቆሚያ ማውረጃ ቦታ ላይ መገኘት አለብዎት።

ሲሳፈሩ፣ ሲጓዙ እና ከአውቶቡስ ሲወርዱ የደህንነት ደንቦችን መከተል በጣም አስፈላጊ ነው። የደህንነት ህጎችን ከልጅዎ ጋር ሆነው መገምገም የአውቶቡስ ጉዞ ደህንነትን ለማረጋገጥ ያግዛል።

ዋና ዋና ነጥቦች

ከሰዓት በኋላ ከት/ቤት አውቶቡስ ማቆሚያ ወደ ቤት ሲሄዱ/ስትሄዱ ልጅዎ በአዋቂዎች ቁጥጥር እንዲሆን ከፈለጉ፣ ያ መደረጉን ማረጋገጥ አለብዎት። ተማሪው(ዋ) ከአውቶቡስ ከወረደ(ች) በኋላ፣ ከትትል ማድረግ የሚችሉት እርስዎ ብቻ ነዎት። ተማሪዎች ከትምህርት ቤት አውቶቡስ ከወጡ በኋላ ከትትል ስለሚያስፈልጋቸው የሚከተለውን እንመክራለን።

- አውቶቡሱ በማንኛውም ቀን ቀደም ብሎ ሊመጣ ስለሚችል እርስዎ ወይም ሌላ ተንከባካቢ/ተቀባይ ሰው ከመደበኛው የመቀበያ ሰዓት በፊት በአውቶቡስ ማቆሚያ ቦታ ላይ እንደምትገኙ ያቅዱ።
- በሆነ ቀን እርስዎ የማይገኙ ከሆነ ልጅዎን አውቶቡስ ማቆሚያ ላይ ተገኝቶ የሚቀበል የተለመደ አዋቂ ሰው እንደሚገኝ በቅድሚያ ያቅዱ።
- ድንገተኛ ሁኔታ ካጋጠመዎት እና ወደ አውቶቡስ ማቆሚያው በጊዜ መድረስ የማይችሉ ከሆነ ተማሪዎች ከት/ቤት ከመሰናበታቸው በፊት ወደ ትምህርት ቤት ደውለው ይንገሩ። ይህም ልጅዎ በት/ቤት አውቶቡስ ከመጓዝ ይልቅ እርስዎ መጥተው እስኪወስዱ(ዱ)ት ትምህርት ቤት እንዲቆይ/እንድትቆይ ያደርጋል። ሊያስፈልግዎት ስለሚችል ሁል ጊዜ የትምህርት ቤቱ የስልክ ቁጥር እንዳለዎት ያረጋግጡ።
- ልጅዎ ከት/ቤት አውቶቡስ የሚወርዱበትን/የምትወርዱበትን ትክክለኛውን የአውቶቡስ ፌርማታ እንደሚያውቅ/እንደምታውቅ እና በሌላ ማቆሚያ ላይ ከአውቶቡሱ እንደማይወርዱ/እንደማትወርዱ ማወቁ(ቋ)ን እርግጠኛ ይሁኑ።
- ከልጅዎ ጋር ወደ ቤት የሚሄዱ ትልቅ ተማሪ "ጓደኛ" ያዘጋጁ። ወይም እርስዎ እስኪወስዱ ድረስ ልጅዎን በቤታቸው እንዲቆይ ይፍቀዱለት። ይህን ሲያቅዱ ከሌላኛው ተማሪ ወላጅ ጋር መነጋገርዎን ያረጋግጡ።
- አንድ ነገር "ትክክል ካልሆነ"፣ ልጅዎ ከአውቶቡስ ከመውረዱ(ዱ) በፊት ለአውቶቡስ አሽከርካሪው(ዋ) መንገር እንዳለበ(ባ)ት አስረግጠው ይንገሩ። ከሌሎች ነገሮች ሁሉ በተጨማሪ ይህ ሊሆን የሚችለው፣ አብዛኛውን ጊዜ በፌርማታው ላይ ወላጅ ወይም ተንከባካቢ የማይገኝ ሲሆን፣ መውረጃቸውን በመዘንጋት፣ የሚወርዱበትን

ፌርማታ ባለማወቃቸው ወይም በስህተት በሌላ የት/ቤት አውቶቡስ ውስጥ ገብተው ከሆነ ነው።

- ተማሪዎች እንስሳትን፣ አልኮልን፣ ትምባሆን፣ የጦር መሳሪያዎችን (አሻንጉሊት ወይም “የሚመስሉም ቢሆን” መሳሪያዎችን የመሳሰሉ ነገሮችን)፣ ከመስታወት የተሠሩ መጠጫዎች/እቃ መያዣዎችን፣ ወይም ፈንጂዎችን በትምህርት ቤት አውቶቡስ ውስጥ ይዘው መገኘት/ማምጣት የለባቸውም።

የት/ቤት አውቶቡስ ፌርማታዎች በመስቀለኛ መንገድ ላይ በሚሆኑበት ጊዜ፣ ተማሪዎች ደህንነታቸውን ለመጠበቅ ከትራፊክ ርቀው፣ ከአውቶቡስ ማቆሚያው 150 ጫማ ርቀት ላይ መቆም አለባቸው። በት/ቤት አውቶቡስ ፌርማታዎች ላይ ወላጆች ዲሲፕሊን እና ደህንነትን የመጠበቅ ኃላፊነት አለባቸው። የት/ቤት አውቶቡሶችን የሚጠብቁ ተማሪዎች ከአየር ሁኔታ ለመጠለል ከፈለጉ በመኪና ፓርኮች እና ጋራሽ ውስጥ መቆም ይችላሉ። ይህ ተቀባይነት የሚኖረው፡- (1) መንገድ የማያስቀይር ከሆነ፣ (2) ለአውቶቡሱ የማቆሚያ ብዛት የማይጨምር ከሆነ፣ (3) በሚመለከታቸው አካላት ሁሉ ተቀባይነት ካገኘ፣ እና (4) ከመደበኛው ፌርማታ ጋር ተቀራራቢ ቦታ ከሆነ (ልዩ ሁኔታውን የማያ(ታ)ውቅ ተለዋጭ የአውቶቡስ አፕሬተር ተማሪዎችን በቀላሉ ለማግኘት አመቺ ከሆነ) ብቻ ነው። እባክዎን ያስታውሱ፡- የአውቶቡስ አፕሬተሮች እንዲያቆሙ የተፈቀደላቸው በተሰየሙ ፌርማታዎች ላይ ብቻ ስለሆነ ያልተፈቀደላቸው ማቆሚያዎች ላይ እንዲያቆሙ አትጠይቋቸው። MCPS የአውቶቡስ ፌርማታዎችን ቁጥር በመገደብ ከፍተኛ የነዳጅ እና ሌሎች የአሰራር ቁጠባዎች መኖር እንዳለባቸው ይገነዘባል።

ጓደኛ በሚሳፈርበት/በምትሳፈርበት የት/ቤት አውቶቡስ አብሮ ለመሳፈር ወይም ጓደኛ በሚወርድበት/በምትወርድበት ማቆሚያ ላይ አብረው ለመውረድ የሚፈልጉ ተማሪዎች ከወላጆቻቸው ፈቃድ ማግኘታቸውን ማስታወሻ ይዘው መምጣት አለባቸው። የተፈቀደላቸው መሆኑን ከታወቀ እና በርእሰመምህሩ ከተፈረመ፣ ተማሪው(ዋ) ለሚሳፈሩበት አውቶቡስ አፕሬተር ማስታወሻውን መስጠት አለበት(ባ)ት። ብዙውን ጊዜ ይህ አሰራር ሊፈቀድ የሚችለው በት/ቤት አውቶቡስ ቦታ ሲኖር ብቻ ነው።

አመቺ ያልሆነ የአየር ሁኔታ ለሁሉም ሰው ከባድ ችግሮችን ይፈጥራል። በዊንተር ወራትም ሆነ በዝናባማ ቀናት ተጨማሪ የትራንስፖርት አገልግሎት መስጠት አይቻልም፤ በዚህ ምክንያት ተማሪዎች ለአየር ሁኔታው ተስማሚ/ተገቢ የሆነ ልብስ መልበስ አለባቸው። በሚያዳልጥ በረዶ እና በበረዶ ክምር ምክንያት አውቶቡሶች ወደተዘጋጀላቸው ፌርማታዎች በጊዜ መድረስ ካልቻሉ፣ ወላጆች ከአውቶቡስ አፕሬተሮች ጋር ቅድመ ዝግጅት እንዲደርጉ እና በእነዚህ አካባቢዎች የሚኖሩ ተማሪዎች አስፈላጊ በሚሆንበት ጊዜ በተለዋጭ ቦታዎች እንዲሳፈሩ ይበረታታሉ።

ተማሪዎችን ማጓጓዝ ውጤታማ ሊሆን የሚችለው ሁላችንም የበኩላችንን ድርሻ ከተወጣን ብቻ ነው። ለተማሪ ተሳፋሪዎች ደህንነቱ የተጠበቀ የመጓጓዣ አገልግሎት ለመስጠት የወላጅ እርዳታ እና ትብብር ያስፈልጋል።

ከልብ

Depot Manager

XXX:-xxx

አባሪ